



प्रधानमंत्री कार्यालय

# प्रधानमंत्री ने भारतीय महिला क्रिकेट टीम का उत्साह बढ़ाया

Posted On: 27 JUL 2017 8:56PM by PIB Delhi

प्रधानमंत्री श्री नरेन्द्र मोदी ने महिला विश्व कप क्रिकेट प्रतियोगिता में हिस्सा लेकर लौटी भारतीय महिला क्रिकेट टीम की खिलाड़ियों और अधिकारियों से आज बातचीत की और उनका उत्साह बढ़ाया।

खिलाड़ियों ने कहा कि उन्होंने पहली बार किसी प्रधानमंत्री को महिला क्रिकेट टीम के लिए ड्रीट करते हुए देखा है। उन्होंने कहा कि उन्हें इस बात से काफी गर्व और प्रसन्नता की अनुभूति हुई है कि प्रधानमंत्री लगातार उनके प्रदर्शन पर ध्यान रखे हुए थे।

तनाव से निपटने के बारे में खिलाड़ियों द्वारा किए गए सवाल पर प्रधानमंत्री ने कहा कि मन, शरीर और क्रियाओं में बेहतर संतुलन स्थापित करने में योग सहायक है। उन्होंने यह भी कहा कि योगाभ्यास से ध्यान केंद्रित करने में मदद मिलती है।

प्रधानमंत्री ने खिलाड़ियों से कहा 'वे हारी नहीं हैं। एक सौ पच्चीस करोड़ भारतीयों ने उनकी हार का बोझ अपने कंधों पर साझा किया है। यही उनकी सबसे बड़ी जीत है'।

उन्होंने कहा कि देश की बेटियों ने कई अन्तर्राष्ट्रीय खेल स्पर्धाओं में भारत का मान बढ़ाया है। विभिन्न क्षेत्रों में महिलाओं की प्रगति से समाज लाभान्वित हो रहा है। इस संदर्भ में प्रधानमंत्री ने खेलों के अलावा दसवीं और बारहवीं कक्षा के परीक्षा परिणामों तथा भारतीय अंतरिक्ष अनुसंधान संगठन के महत्वाकांक्षी अभियानों में अहम भूमिका निभाने वाली महिला वैज्ञानिकों का भी उल्लेख किया।

खिलाड़ियों ने प्रधानमंत्री को हस्ताक्षरित बल्ला भी भेंट किया।

\*\*\*\*\*

एकेटी/एचएस/बीएम/एमएस

(Release ID: 1497538) Visitor Counter : 8

